

Script Of Morning Gojri News Bulletin 13 June 2024 at 1015Hrs

ما رنینگ گو جری نیوز بلیٹن مورخہ 13 جون 2024

یوہ آکا شوانی جموں بے محبوب سلطانی تیں خبر سنو۔

PM G7

وزیر اعظم نریندر مو دی پلک منعقد ہون آلا جی 7 اجلاس مانہہ شرکت کرن واسطے اج اٹلی غا شہرا پولیا غو دورو کریں گا۔ نوی دہلی مانہہ ذرائع ابلاغ غا نمائندگان سنگ گل کرتاں وان خارجہ سیکریٹری ونے کاوترا نے کہیو جے بھارت نانہہ اک اوٹ ریچ ملک غا طور ر ور مدعو کیو گیو بے۔ لگاتار تیجی با ر اپنو عہدو سنبھالن تون بعد وزیر اعظم غو یوہ پہلو بیرون ملک سفر وے گو۔ جناب کاوترا نے کہیو جے یوہ دورو گروپ 7 سربراہی اجلاس مانہہ موجود دیگر رہنماوان سنگ بھارت تے گلوبل ساؤتھ واسطے وی اہم مسائل ور گل با ر کرن واسطے اک بہترین موقعو بے۔

Security Jammu

پچھلا 96 گھنٹاں غے اندر جموں خطہ مانہہ حفاظتی دستاں تے دہشت گرداں بشکار 5 ٹاکرا دیکھیا گیا ہیں۔ جن مانہہ 2 دہشت گرد ہلاک 1 سی آر پی ایف جوان شہید تے 9 دوجا عام شہری وی ماریا گیا ہیں جد کہ 7 حفاظتی دستا بشمول 5 جوان اک ایس پی او تے اک پولیس جوان تیں علاوہ 42 عام شہری زخمی ہوا ہیں تاہم ہیرا نگر ٹاکرا مانہہ حفاظتی دستاں نے 2 دہشت گرداں نانہہ مار مکایو جد کہ اس ٹاکرا مانہہ سی آر پی ایف غو اک جوان شہید وی بوو بے۔ جموں زون غا اڈیشنل ڈائریکٹر جنرل آف پولیس انند جین نے دسیو بے جے حالیہ در اندزی کر غے منگلوار آلے تہاڑے 2 دہشت گرد ضلع کٹھوعہ غا سیدہ سکھل گراں مانہہ اک گھر مانہہ داخل ہوا تے پانی منگن لگا۔ تاہم علاقہ مانہہ دہشت گرداں غا موجود ہون با رے سو ملن تون بعد ایس ایچ او تے ایس ڈی پی او غی ٹیم موقعہ ور پُچ گئی تے ٹاکرو شروع ہون تون بعد اک دہشت گرد نانہہ اُسے رات مار مکایو گیو جد کہ دوجا دہشت گرد نانہہ پچھلے روز مار یو گیو بے۔

LG Security

جموں کشمیر غا لیفٹنٹ گورنر منوج سنہا نے کہیو بے جے یوٹی جموں کشمیر غا لوکاں نانہہ پُر سکون رہنو چاہیے کیونجے انتظامیہ تے حفاظتی دستا اُس ویلے تک آرام نہیں کرن لگا جد تک جموں کشمیر غی سر زمین ورون دہشت گرداں تے اُنہاں ناتہہ مدد فراہم کرن آلا ن نانہہ پوری طرح ختم نہیں کیو جا سیں۔ جموں کشمیر فن ثقافت تے لسانیات غی طرفوں ٹیگو رحال مانہہ منعقد کیا گیا لوک تہوار سنگ خطاب کرتاں وان جناب سنہا نے کہیو جے ریا سی دہشت گردانہ حملہ مانہہ مانہہ 9 عام شہری ماریا گیا تھا تون بعد لوکاں مانہہ بڑا پیمانہ ور غصہ نے جنم ليو بے۔ اُنہاں نے مزید کہیو جے لوکاں غو غصو بر حق بے تے عوام نانہہ پولیس تے حفاظتی دستاں غی عظیم بہا دری، جرات اور ذہانت ور بھروسو ہونو چاہیے۔ جناب سنہا نے کہیو جے ہم تد تک آرام نہیں کرن لگا جد تک جموں کشمیر تون دہشت گردی غا نظام نانہہ پوری طرح نہیں کھدیٹ دتو جا سیں۔ اُنہاں نے فنکاراں ور زور پایو جے وے فن غی بکھ بکھ شکلاں نانہہ انجام دیتاں وان دہشت گردی اور اُس غی حوصلہ افزائی کرن آلاں غا خاتمہ مانہہ اپنوکردار ادا کریں۔

CS Broadband

چیف سیکریٹری اتل ڈلو نے پچھلے روز سٹیٹ براڈ بینڈ کمیٹی غی میٹنگ غی صدارت کر غے جموں کشمیر غا گرایاں تے دوردراز علاقہ مانہہ سستی براڈ بینڈ خدمات مہیا کرایا جان با رے پیش رفت غو جائزو لیو۔ جناب ڈلو نے ٹیلی کمیونیکیشن ایجنسی غی طرفوں یوٹی غا دور دراز علاقہ مانہہ 4جی تے براڈ بینڈ خدمات با رے کیا گیا کم کاج غو جائزو لیو تے انہاں نے زور پاتاں واں کہیو جے ہر اک کم نانہہ مکمل کرن واسطے اک مدت رکھی جانی چاہیے۔ جناب ڈلو نے کہیو جے گرائیں ترقیات محکمہ تے بی ایس این ایل سنگ سانجھا طو رور اک سروے کر غے او ایف ایس تے وی ایس اے ٹی جھیڑا جے پہلاں مہیا کرایا جا چکا بیس غا لان با رے تیار پنچایتاں غو معاینو کیو جا گئی۔

Eid Ul Azha

ڈپٹی کمشنر راجو ری اوم پر کاش بھگت نے پچھلے تہاڑے اک میٹنگ منعقد کر غے عید الضحیٰ با رے ضروری بندوبست نانہہ حتمی شکل دے دتی ہے۔ اس میٹنگ مانہہ مذہبی تنظیمان غا نمائندگان، تاجر تے متعلقہ افسر وی موجو دتھا۔ اس دوران ضروری چیزاں بشمول بجلی، پانی غی سپلائی، ضروری اشیاء غی قیمتاں تیں علاوہ دیگر چیزاں ورخاص تو جہ مرکوز کی گئی۔

Local Eid Festival

سب ڈویژن انتظامیہ گول غی طرفوں اک مارکیٹ چیکینگ مہم غی شروعات کر غے بازار مانہہ مقررہ قیمت توں زیادہ پیسہ وصول کرن تے معیار ی ضروری اشیاء غی دستیابی با رے چیکنگ کی گئی۔ یاہ مہم آن آلا عید غا تہوار غے چلتیں خاصی اہم منی جا رہی ہے۔ اس دوران بکھ بکھ محکمان غی طرفوں سانجھی ٹیم تے گول تے سنگلدان مارکیٹ غو معاینو کیو۔ تے متعلقہ دکانداران مانہہ اس دوران مقررہ قیمت ور چیز بیچن تے معیاری ضروری اشیاء غی فراہمی با رے ہدایت وی دتی گئی۔

Night Tennis Tournament

نوجوان خدمات تے کھیڈان غا محکمہ پونچھ غی طرفوں شہید عبدالمجید میموریل نائٹ ٹینس بال کرکٹ ٹورنامنٹ غو کھیڈ میدان پونچھ مانہہ انعقاد کیو گیو۔ اس ٹورنامنٹ گا افتتاحی مقابلہ مانہہ میڈیا 11 نے وائی ایس ایس وی نانہہ 20 دوڑاں تیں برا دتو ہے۔ میڈیا 11 غی طرفوں روی نے 45 دوڑ بنائی جنہاں نانہہ مین آف دی میچ قرار دتو گیو۔

IMD Weather

بھارتی محکمہ موسمیات نے جموں، اتر کھنڈ، پنجاب، ہریانہ، چندی گڑھ، دہلی، مدھیہ پر دیش، راجستھان، ہماچل پردیش تے اڑیشہ مانہہ گرمی غی لہر جاری رہن غی پیشگوئی کی ہے۔ تاہم اڑیشہ، ساحلی آندھرا پردیش غا علاقہ مانہہ اگلا 2توں 3 تہاڑاں مانہہ موسم ساز گار رہن غی پیشگوئی کی گئی ہے۔ اونگا دہلی مانہہ گذشتہ روز متو تے متو درجہ حرارت 44 عشاریہ 7 ڈگری سلیسس درج کیو گیو ہے۔

ICC World Cup

آئی سی سی عالمی کرکٹ کپ مانہہ پچھلی رات بھارت نے امریکہ نانہہ 7 وکٹاں توں ہرا دتو ہے۔ اس جیت سنگ بھارت نے سپر 8 مانہہ اپنی جگہ بنالی ہے جد کہ اجاں اُس غو اک مقابلو باقی ہے۔

اس غے نال ہی خبراں غو یوہ بلیٹن ختم ہوو۔